

STQARRIJA MILL-MINISTERU GHALL-INTERN, IS-SIGURTÀ U X-XOGHOL Malta Labour Migration Policy: wara 300 sottomissjoni fil-konsultazzjoni pubblika, ikomplu l-laqqhat mal-imsieħba

Il-konsultazzjoni dwar il-Malta Labour Migration Policy ma waqfitx ma' tmiem il-konsultazzjoni pubblika, li matulha saru aktar minn 300 sottomissjoni mill-pubbliku, iżda għadha għaddejja ma' numru ta' partijiet interessati. Imsieħba li qeghdin ikomplu jersqu 'l quddiem bl-ideat tagħhom, anke mill-esperjenza speċifika tagħhom f'numru ta' setturi, biex din il-politika tkompli tissaħħa.

L-aħħar laqqhat, li jseguw oħrajn fl-aħħar jiem, kienu ma' rappreżentanti differenti mill-industrija tal-avjazzjoni u mal-Malta Football Players Association.

Laqqhat li dwarhom il-Ministru għall-Intern, is-Sigurtà u x-Xogħol Byron Camilleri qal li l-pajjiż tmexxi 'il quddiem billi tagħraf iż-żminijiet u timplimenta l-bidliet li jagħtu r-riżultati fil-preżent u fil-ġejjieni u li xhieda ta' dan hija l-Malta Labour Migration Policy.

"Kburin bl-avanz ekonomiku li għamel pajjiżna u l-opportunitajiet li nholqu fl-aħħar snin, li raw lill-Maltin jidhlu f'oqsma ġodda u javvanzaw fil-karrieri tagħhom, illum irridu nagħmlu enfasi ikbar ukoll fuq il-produttività. Irridu nipproduċu iktar, jekk jista' jkun b'inqas. Fil-każ tagħna, gwidati mill-fatt li għandna l-iktar ekonomija li qed tikber fl-Ewropa, mal-htieġa tat-tishih fil-produttività nistghu u qed nenfasizzaw ukoll il-htieġa ta' tishih fid-drittijiet tal-haddiema u l-bżonn li jekk u meta jinghata permess għal iktar haddiema barranin dan isir biss b'mod li tgawdi s-soċjetà kollha."

Kien għal dan il-għan li bhala gvern, poġġejna 32 rakkomandazzjoni ċara gwidati minn erba' principji ċari. L-imsieħba wieġbu billi kkontribwixxew b'mod pożittiv f'din il-konsultazzjoni, uħud minnhom b'dokumenti studjati li ġew preżentati f'għexieren ta' laqqhat li saru dwar din il-politika.

Il-Ministru Byron Camilleri spjega li "Hareġ ċar, kemm dan kien dokument li ntlaga' u kien apprezzat, filwaqt li min ġie jiddiskuti ġie bi proposti konkreti ta' kif hu jibdel jew itejjeb ċerti rakkomandazzjonijiet. Bhala gvern għandna l-obbligu li d-deċiżjoni aħħarija tkun dik li filwaqt li tohloq bilanċ, tkun l-iktar waħda li tilhaq il-ġid komuni, dik li minnha tgawdi l-iktar is-soċjetà kollha kemm hi."

Huwa kkonkluda li kif urejna s-sena li għaddiet, billi kienu kontrollati n-numri, fejn il-haddiema ġodda minn pajjiżi terzi kienu kkanċellati b'dawk li telqu u l-ekonomija baqgħet tikber b'saħħitha, issa rridu nkomplu nimplementaw il-bidla li hemm bżonn.

